

अंगदान से समाज में आएगा बदलाव : अश्विनी कुमार चौबे

राज्य ब्यूरो, नई दिल्ली: 27 नवंबर को राष्ट्रीय अंगदान दिवस मनाया जाएगा। इस क्रम में राष्ट्रीय अंग और ऊतक प्रत्यारोपण संगठन (नोटो) ने अंगदान के संबंध में लोगों को जागरूक करने के लिए रविवार को कर्नाट प्लेस में वॉक का आयोजन किया। वॉक में मेडिकल व नर्सिंग के छात्र व डॉक्टर शामिल हुए। इस दौरान केंद्रीय स्वास्थ्य राज्य मंत्री अश्विनी कुमार चौबे ने वॉक में हिस्सा लेने वाले लोगों को अंगदान की शपथ दिलाई। चौबे ने अंगदान-जीवनदान,

जीवनदान-महादान का नारा बुलंद किया और कहा कि यदि हर कोई अपने जीवन में इसे लागू करे तो इससे समाज में बड़ा बदलाव आएगा। इस वॉक में स्वास्थ्य मंत्रालय के अधिकारी भी शामिल हुए। नोटो की निदेशक डॉ. वसंती रमेश ने कहा कि ब्रेन डेड पीड़ित के अंगदान से कई लोगों को जीवन मिल सकता है। देश में जितने लोगों को अंग प्रत्यारोपण की जरूरत है, उसकी तुलना में अंगदान नहीं हो पा रहा है। इसलिए लोगों को जागरूक करने की जरूरत है।